

MARS 2016




TÓRSHAVNAR KOMMUNA

Tórshavnar kommuna

Postsmoga 32 · FO-110 Tórshavn
Telefon 302010 · torshavn@torshavn.fo

Mánadag-hósdag kl. 9-16
Fríggjadag kl. 9-15

Blóðroyndar- tænastan



Blóðroyndar- tænastan

Tórshavnar kommuna og Rannsóknarstovan á Landssjúkrahúsinum hava gjørt samstarvsavtalu um blóðroyndartænastu.

Blóðroyndartænastan hevur sum endamál at lætta um hjá sjúklingum, ið skulu taka blóðroynd, og sum undir vanligum umstøðum skulu á ambulatorið hjá Rannsóknarstovuni á Landssjúkrahúsinum.

Hetta verður gjørt á tann hátt, at bioanalytikari á Rannsóknarstovuni koyrir út til hesar sjúklingar og tekur blóðroyndina har.

HVØRJUM ER TÆNASTAN ÆTLAÐ?

Blóðroyndartænastan er ætlað sjúklingum, sum lækni metir verða so sjúkar, veikar og óhjálpnar, at hesi bert kunnu koma á ambulatorið við hjálp frá portørum, røktarstarvsfólki ella avvarðandi.

Blóðroyndartænastan fevnir einans um vanligar blóðroyndir og undir ongum umstøðum um akutt-sjúklingar.

Tænastan fevnir bæði um heimabúgvandi fólk og búfólk á t.d. røktarheimi og sambýli í Tórshavnar kommunu.

HVØR KANN BÍLEGGJA BLÓÐROYND GJØGNUM BLÓÐROYNDARTÆNASTUNA

Tað eru sjúkrahúslæknar og kommunulæknar, sum kunnu bíleggja blóðroyndir gjøgnum Blóðroyndartænastuna.

Hetta verður gjørt við at senda teldupost lsmarju@ls.fo (áðrenn kl. 10 mikudag) ella ringja til Rannsóknarstovuna, telefon 304520 gerandisdagar frá kl. 10-12.

Tá læknin bíleggur blóðroynd gjøgnum Blóðroyndartænastuna, skal læknin upplýsa:

Navn, p-tal, bústað og telefonnr. hjá sjúklingi (ella avvarðandi), og navn á lækna, sum bíleggur blóðroyndina.

Blóðroyndir verða síðan bílagdar í Cosmic.

NÆR VERÐA BLÓÐROYNDIR TIKNAR?

Blóðroyndir verða tiknar ein dag um vikuna. Um ov fáar ella ov nógvar blóðroyndir eru bílagdar, kunnu hesar verða útsettar til vikuna eftir.

Sjúklingar, sum ikki kunnu svara fyri seg, skulu verða eyðmerktir við ID-armbandi ella líknandi, um avvarðandi ikki eru til staðar, tá blóðroynd verður tikin.

IKKI AKUTT-BLÓÐROYNDIR!

Blóðroyndartænastan er ikki ein akutt-tænasta. Tað merkir, at blóðroyndir, sum skulu takast akutt, verða vístar til ambulatorið hjá Rannsóknarstovuni á Landssjúkrahúsinum.

SAMBAND

Rannsóknarstovan

Ann E. Østerø, leiðandi bioanalytikari
Landssjúkrahúsið
Telefon 304500 lokalt 5601
Teldupostur lsannos@ls.fo

Heilsu- og umsorganartænastan

Postsmoga 3099 • FO-110 Tórshavn
Telefon 302000 • Faks 317145
Teldupostur heilsuhusid@torshavn.fo



Landssjúkrahúsið

TÓRSHAVNAR
KOMMUNA

